

ἔμποροι φάσκοντες εἶναι· νυνὶ δὲ λαχόντος ἐν τῷ Γαμηλιῶνι μηνὶ οἱ ναυτοδίκαι οὐκ ἐξεδίκασαν. 6 Ἐπειδὴ δ' ὑμῖν τὰ Ἐρασιφώντος δημεύειν ἔδοξεν, ἀφείς τῇ πόλει τῶ δύο μέρει τὰ Ἐρασιφώντος ἀξιῶ μοι ψηφισθῆναι, διότι ταυτά γε ἤδη καὶ πρότερον ἐγνώκατε ἡμέτερα εἶναι. Ὡρισάμην οὖν ἑμαυτῷ τὸ τρίτον μέρος τῆς ἐκείνων οὐσίας, οὐ τὴν ἀκρίβειαν ἐπισκεψάμενος, ἀλλὰ πολλῷ πλέον ἢ τῶ δύο μέρει τῷ δημοσίῳ ὑπολιπῶν. 7 Ῥάδιον δὲ γινῶναι ἐκ τοῦ τιμήματος τοῦ ἐπιγεγραμμένου τοῖς χρήμασιν· ἅπαντα μὲν γὰρ πλείονος ἢ ταλάντου τετίμηνται. Ὡν δ' ἐγὼ ἀμφισβητῶ τῷ μὲν πέντε μνᾶς τῷ δὲ χιλίας δραχμάς ἐπεγραψάμην· καὶ εἰ πλείονος ἀξιά ἐστὶν ἢ τοσούτου, ἀποκηρυχθέντων τὸ περιττὸν ἢ πόλις λήψεται. 8 Ἴνα οὖν εἰδῆτε ὅτι ταυτά ἀληθῆ ἐστὶ, μάρτυρας ὑμῖν παρέξομαι πρῶτον μὲν τοὺς μεμισθωμένους παρ' ἐμοῦ τὸ Σφηττοῖ χωρίον, ἔπειτα τοῦ Κικυννοῖ τοὺς γείτονας, οἳ ἴσασιν ἡμᾶς ἤδη τρία ἔτη ἀμφισβητοῦντας, ἔτι δὲ τοὺς τε πέρυσιν ἄρξαντας, πρὸς οὓς αἱ δίκαι ἐλήχθησαν, καὶ τοὺς νῦν ναυτοδίκας. 9 Ἀναγνωσθήσονται δὲ ὑμῖν καὶ αὐταὶ αἱ ἀπογραφαί· ἐκ τούτων γὰρ μάλιστα γνώσεσθε ὅτι οὔτε νεωστὶ ταυτά τὰ χρήματα ἀξιοῦμεν ἡμέτερα εἶναι, οὔτε νυνὶ τῷ δημοσίῳ πλειόνων ἀμφισβητοῦμεν ἢ τῷ ἔμπροσθεν χρόνῳ τοῖς ιδιώταις. Καί μοι κάλει μάρτυρας.

〈 Μάρτυρες. 〉

10 Ὅτι μὲν, ὧ ἄνδρες δικασταί, οὐ παρὰ τὸ δίκαιον ἀξιῶ μοι ψηφίσασθαι τὸ διαδίκασμα, ἀλλ' αὐτὸς τῇ πόλει